

عربوں کا اندلس

(۲)

اندلسیوں کی مشرقیت

تعجب ہوتا ہے جب ہم دیکھتے ہیں کہ باوجود ہر قسم کی عیش و عشرت کے یہ لوگ ہمیشہ مشرقیت کو اپناتے رہے۔ ان کے احساسات و تصورات کی دنیا کبھی مغربی نہ بن سکی۔ شعری بحری وہی رہیں جو جاہلیت، صدر اسلام اور اموی دور میں رائج تھیں۔ اقسام شعر وہی حماسہ، ہجاء، رثاء، مدح و ذم، فخر و مباہات، نسیب اور حکمت کے مضامین پر مشتمل رہیں۔ ان میں کوئی تبدیلی نہ آ سکی۔ ہاں البتہ نظم میں زہد و تصوف اور مسائل فلسفہ کا اضافہ ہوا۔

ان کے ہاں استیجاد و بدلوک الاسلام اور استغاثہ بالنبی صلی اللہ علیہ وسلم جیسے مضامین بھی مشرق سے زیادہ پراثر اور دود انگیز طرز میں بیان کیے جاتے تھے۔ پھر یہ لوگ مسلمانوں کے شاندار ماضی اور اسلاف کی برباد شدہ سلطنتوں کے مرنے کمنے میں بھی مشرقیوں سے زیادہ ماہر تھے اور اس سلسلے میں ان پر فوقیت رکھتے تھے۔ ابن عبدون نے جو مرتبہ بنو الاخطس کے بارے میں لکھا تھا بڑا مشہور و معروف ہے۔

الدھر یفہم بعد العین بالاثر فما البكاء علی الاشباح والصور

ایک مشہور مشرقی (Henry peres) اپنی کتاب "الشعر الاندلس فی القرون

الحادی عشر" میں اندلسیوں کی اس بات پر بڑے تعجب کا اظہار کرتا ہے کہ وہ

"وہ ہمیشہ مشرقی بننے کی کوشش کرتے تھے۔ وہ بعینہ مشرق والوں جیسے نام رکھتے تھے، چنانچہ محمد بن

صدر، اصمعی کے نام سے پکارا جاتا تھا۔ محمد بن زیادہ، افسار کے نام سے مشہور تھی، اور ابن زیدون کو

”بجتری الغزب“ کے عظیم خطاب سے نوازا گیا۔
آگے چل کر لکھتا ہے،

”بغداد اندلیسوں کی نظر میں تمام شہروں سے زیادہ اشرف و افضل تھا۔ وہ ان کے نزدیک جنتِ ارضی کی حیثیت رکھتا تھا اس لیے کہ وہ عظیم المرتبت شعراء — ابوتام، بجتری، ابن رومی، متنبی اور ابوالخلاء المعری کا وطن تھا۔“

اندلسی عربوں نے یونانی اور رومانی شعر سے زیادہ تعلق قائم نہ کیا۔ اسی وجہ سے اعراض و انواعِ شعری میں کوئی نئی اور جدید تخلیق نہ کر سکے۔ بلکہ ہمیشہ اپنے وطنِ قدیم — عرب — کو اپنی نظموں میں یاد کرتے رہے۔ اس کا اشتیاق و حسنین اُن کے دلوں میں جوش مازنا رہا۔ سب سے زیادہ اُن کی اسلامیت اُنہیں مرکزِ اسلام — مکہ معظمہ — کی طرف متوجہ کرتی رہی۔ اس لحاظ سے ان کا ادب دینی ادب تھا۔ اُن کی مشرقیت نوازی کی ایک اور وجہ بھی تھی۔ وہ یہ کہ اس وقت عربی سلطنت تقریباً سارے مشرق و مغرب پر غیظ تھی۔ اس کا پھر برا دنیا کے اکثر صحبہ ملہرا رہا تھا۔ اس لیے ان لوگوں کو کسی اور طرف نگاہ اٹھا کر دیکھنے کی قطعاً ضرورت نہ تھی۔ یہ ایک زندہ و تابندہ حقیقت ہے کہ تمام قسم کے سامانِ تعیش اور ناز و نعمت کی فراوانی کے باوجود یہ لوگ دین و مذہب کے معاملے میں بڑے پابندِ اصول اور متشدد تھے۔

مشہور شہر

اگرچہ سارا سپین ان عربوں کی بدولت دنیا کا بہترین خطہ بن گیا اور اسی کا ایک ایک ذرہ قابلِ یادِ کار چیز ثابت ہوا۔ لیکن یہاں خاص طور پر دو شہروں — قرطبہ اور اشبیلیہ — کا ذکر کیا جاتا ہے۔

قرطبہ

سید امیر علی نے اس شہر کے حالات خاصی تفصیل سے بیان کیے ہیں۔ ان کا کہنا ہے،

”قرطبہ دادی الکیر کے دائیں کنارے پر ایک پہاڑ کے دامن میں واقع ہے۔ عرب حکمرانوں نے باری باری اس شہر کی رونق بڑھانے کی کوشش کی۔ عبدالرحمن نے اب رسانی کے لیے ایک بند بندھوایا۔ اس کے جانشینوں نے بھی کئی بند بندھوائے۔ یہاں تک کہ قرطبہ کی اب رسانی تمام شہروں سے بہتر ہو گئی۔ پانی ٹوں

کے ذریعے شہر میں لایا جاتا تھا۔ ہر طرف سبزہ ہی سبزہ دکھائی دیتا تھا۔ شہر میں فواروں کی کثرت تھی۔ ۹۳۰ء میں عبدالرحمن سوم نے ایک بہت بڑا بند تعمیر کرایا۔ اس نے ایک عالیشان مسجد کی بنیاد بھی رکھی۔ عرب حکمرانوں نے ہسپانیہ کے طول و عرض میں مسجدوں، مکتبوں، پلوں اور قلعوں کا ایک وسیع سلسلہ قائم کر دیا۔ قرطبہ کی عظمت کا اندازہ ان الفاظ سے لگایا جاسکتا ہے،

”ایک شخص رات کے وقت لیمپوں کی روشنی میں دس دس میل تک جاسکتا تھا۔“

یہ شہر چوبیس میل لمبا اور چھ میل چوڑا تھا۔ وادی البکیر کے دونوں کناروں پر عالیشان محل کھڑے تھے۔ شہر کے مضافات میں تائیں باروق بستیاں آباد تھیں۔ ہر حصے کے لیے الگ الگ سیرکھیں تھیں قرطبہ میں ہر کھاتے پینے شخص کو کتا میں سچ کرنے کا شوق تھا۔“

قرطبہ سے چار میل دور عبدالرحمن ثالث نے الزہرا کے نام سے ایک بہت ہی خوبصورت محل بنوایا۔ یہ سارا سنگ مرمر کا بنا ہوا تھا۔ اس کے مشرقی بال کو بہترین تصویروں سے سجایا گیا تھا۔ اس کے فواروں پر مختلف قسم کے جانوروں کے مجسمے بنے ہوئے تھے۔ جن کے منہ سے پانی ٹپکتا رہتا تھا۔ شاہی محل کے باغات میں دنیا بھر کے چرنند پرند موجود تھے۔ دیوان عام خوبصورتی اور سجاوٹ کے لحاظ سے اپنی مثال آپ تھا۔ شاہی محل کے اطراف میں امیروں اور وزیروں کے بھی بہت سے محل تھے۔

قرطبہ کے زمانہ عروج میں وہاں تین ہزار آٹھ سو مسجدیں، ساٹھ ہزار محل، دو لاکھ مکان، سات سو حمام اور اسی ہزار دکانیں تھیں۔ یہ شہر شان و شوکت میں بغداد سے کسی طرح کم نہ تھا۔ اس کی شہرت جرمی کے اندرونی علاقوں تک جا پہنچی تھی۔ اس شہر کی آبادی دس لاکھ تھی۔ ایک سکین راہبہ نے اسے ”آسائش عالم“ کا نام دیا تھا۔ حکم نے تعلیم عام کرنے کے لیے قرطبہ میں تائیں اسکول ایسے جاری کیے جہاں غریب بچوں کو مفت تعلیم دی جاتی تھی۔ ان طالب علموں کو کتا میں بھی میاکی جاتی تھیں۔ یہاں کی یونیورسٹی قاہرہ کی ازہر اور بغداد کی نظامیہ کے ہم پلہ تھی۔ ہسپانیہ میں تقریباً ہر شخص لکھ پڑھ سکتا تھا۔ لیکن اس وقت نصرانی یورپ میں سوائے بڑے بڑے پادریوں کے عمدیاد تک لکھنا پڑھنا نہیں جانتے تھے۔

شہر میں ایک بڑا شاہی کتب خانہ تھا جس کی کتابوں کی فہرست چالیس جلدوں میں تھی۔ اس کی دیکھ بھال کے لیے ایک خاص افسر مقرر تھا۔ قرطبہ نہ صرف علوم و فنون اور صنعت و حرفت

کام کرنا تھا بلکہ پہلا مقام تھا جہاں شولری (Chivari) پیدا ہوئی۔ یہ عربوں کی سیرت کا ایک جز ہے۔ لیکن اس کے قواعد و ضوابط اور آداب جو آگے چل کر غرناطہ میں عروج کو پہنچے ان کی بنیاد قرطبہ ہی میں الناصر وغیرہ کے ہاتھوں رکھی گئی تھی۔ اس عہد میں عورتوں کے احترام کا دستور مرتب ہوا۔

”زمانہ مابعد میں یورپ کے ملکوں میں جس شولری کا چرچا ہوا وہ الناصر اور منصور کے عہد میں ترقی کر چکی تھی۔ قرطبہ میں غیر ملکی بہادر عرب شہزادوں سے دو دو ہاتھ کرنے کے لیے پوری حفاظت سے پہنچائے جاتے تھے۔ اپنی محبوبہ کا نام لے لے کر پھارنے کے دن بیت گئے تھے۔ اب اپنی بہاوری اور مردانگی کا مظاہرہ کرنے والے اپنی اپنی محبوبہ کی محبت کا نشان بازو پر باندھ کر، یا خود پر لٹکا کر کرتے، اس قسم کے ٹورنامنٹ اور مقابلے قرطبہ میں عام تھے۔ ان مقابلوں کو دیکھنے کے لیے عرب خواتین بھی موجود ہوتی تھیں۔ ابو عبد اللہ الحمیری کا بیان ہے :

”قرطبہ شہر بذات خود یا پانچ شہروں کا مجموعہ تھا۔ ہر ایک کے درمیان تفصیل حاکی تھی اور سب کے دروازے تھے شہر میں بڑے بڑے بازار، چوڑی گلیاں، حمام اور تمام قسم کی مصنوعات موجود تھیں۔ شہر حسن و جمال کا منظر تھا اور دیار پر ایک بڑا شاندار پل تعمیر کیا گیا تھا۔ جامع مسجد فن تعمیر کا بہترین نمونہ تھی۔“

پروفیسر حتی کا بیان ہے :

”اس زمانے میں قرطبہ یورپ کا سب سے زیادہ خوبصورت اور تہذیب یافتہ شہر تھا۔ اس نے بین الاقوامی شہرت حاصل کر لی تھی۔ بیرونی لوگ اس کی شان و شوکت کو دیکھ کر دنگ رہ جاتے۔ اس میں میلوں لمبی ہمارے ملک میں تھیں، اور ہر سڑک روشنی سے منور، اندازہ کیجیے کہ — اس کے سات سو سال بعد تک لندن میں ایک بھی پبلک لمپس موجود نہ تھا اور پیرس میں صدیوں بعد بھی اگر کوئی شخص بارش برسے کے بعد گھر سے باہر نکلتا تو گھٹنوں تک کچھڑ میں دھنسا جاتا تھا۔ اس دار الحکومت کی شہرت دور دور تک پہنچ گئی تھی اور جرمنی میں ایک دہائیہ نے قرطبہ کو ”دنیا کا زیور“ قرار دیا تھا۔

اشبیلیہ

قرطبہ کے بعد اشبیلیہ کا نمبر آتا ہے۔ یہ شہر جبل الشرف کے دامن میں واقع تھا اور موسیٰ بن نصیر کے بعد بہت سے گورنروں کا پایہ تخت رہا۔ دو نوں شہروں کے درمیان تین دن

کی مسافت تھی۔ اس کی تفصیل بڑی مضبوط تھی۔ بازار پر رونق اور پرہجوم تھے۔ یہ شہر تجارت کی بڑی مینڈی تھا۔ سڑکیں بڑی خوبصورت تھیں۔ بے شمار حمام تعمیر کیے گئے تھے۔ پاس ہی ایک نہر بہتی تھی۔ جامع مسجد بڑی شاندار تھی۔ فوج کی چھاؤنی بھی تھی۔ قریب ہی بڑے خوبصورت چھوٹے چھوٹے جزیرے تھے۔ اشدلیہ کا دربار شان و شوکت کے لحاظ سے قرطبہ کے مقابلے میں دوسرے درجے پر آتا تھا۔

ملوک الطوائف

وہ شاندار سلطنت جسے عبدالرحمن ثالث نے اپنی قوت بازو اور جرات و ہمت سے پروان چڑھایا تھا ۳۱۷ء میں بے شمار مختلف ٹکڑوں میں بٹ گئی اور تقریباً بیس چھوٹی چھوٹی ریاستوں نے جنم لیا۔ اُس زمانے کے امراء کو ”طوائف الملوک“ اس لیے کہا جاتا ہے کہ جب اندلس میں ہنزامیہ اور ہنومود کے بعد سلطنت کمزور پڑ گئی تو ہر جانب سے موالی، وزراء، عرب سوا نیز چھوٹے چھوٹے بربر افسران کھڑے ہوئے۔ ہر ایک نے اپنی اپنی بادشاہت کا اعلان کر دیا اس طرح سلطنت کا کاروبار مختلف گروہوں اور مختلف طبقوں میں بٹ کر رہ گیا۔ ان سرداروں اور قبائل کے سرکردہ ہوں میں سے ہر ایک نے دوسرے پر غلبہ حاصل کرنے کی کوشش کی۔ وہ ایک دوسرے سے لڑنے بھڑانے لگے اور اس خانہ جنگی کی وجہ سے خود بخود کمزور ہوتے چلے گئے۔ یہاں تک کہ انھوں نے یورپی بادشاہوں کو خراج ادا کیا۔ بالآخر یوسف بن تاشقین مراکش سے آیا اور اس نے غیر مسلم قوتوں کو دوبارہ نکال باہر کیا۔ حتیٰ کے الفاظ میں:

”۳۱۷ء میں قرطبہ کی اموی سلطنت کا خاتمہ ہو گیا۔ اس کے کھنڈروں سے چھوٹی چھوٹی اسلامی ریاستوں کا ایک جھرمٹ پیدا ہوا، جنھوں نے ایک دوسرے سے لڑ کر اپنی طاقت کھودی۔ اس قسم کی بیس چھوٹی چھوٹی عارضی ریاستیں قائم ہو گئیں۔“

ان ریاستوں میں سے بعض اتنی بے طاقت اور کمزور تھیں کہ دوسرے ہمسایوں نے انھیں ہارپ کر لیا، اور وہ اپنا دفاع نہ کر سکیں۔ یہی بے چینی اور اضطراب کا زمانہ ”عصر ملوک الطوائف“ کہلاتا ہے۔ یہ واقعہ پانچویں صدی ہجری کا ہے۔ بے اطمینانی اور خانہ جنگی کی یہ حالت تقریباً ستر سال تک قائم رہی۔

ملوک الطوائف میں سب سے اہم اور مضبوط قرطبہ کی حکومت بنی جہور اور اشبیلیہ کی حکومت بنی عباد تھیں۔ ان کے علاوہ طلیطلہ اور سر قسطہ کی بنو ذی النون اور بنو ہود، بطلیوس کے بنو الافطس اور غرناطہ کے بنو احمر کی حکومتیں بھی خاصی شہرت کی مالک تھیں۔ بقول تکلمس:

”اندلس کی یہ حالت بعینہ پذیر صویں صدی عیسوی کے اٹلی سے مشابہ تھی۔“

اگر غور کیا جائے تو تکلمس کی یہ تشبیہ اندلس کے اس عہد کی اصلی حالت کا مکمل نقشہ پیش کرتی ہے۔ ملوک الطوائف کے درمیان ہمیشہ سیاسی اور ملکی جھگڑے برپا رہے۔ اکثر قتال و جدال تک بھی نوبت پہنچ جاتی۔ لیکن یہ لوگ اس عظیم خانہ جنگی کی تباہ کاریوں اور دوسرے نتائج کی ہولناکیوں سے قطعاً بے پروا اور بے خبر رہے۔ یہاں تک کہ شمال کے نصاریٰ نے ان کی اس بد حالی سے فائدہ اٹھایا۔ انھوں نے اپنی بکھری ہوئی قصبوں کو درست کیا اپنی ضائع شدہ قوت کو مجتمع کیا اور پھر مسلمانوں کے شہروں، قصبوں، قلعوں اور سرحدوں پر یلغار شروع کر دی۔

بقول محمود مصطفیٰ:

”ان شہروں سے اسلام کا آفتاب غروب ہونے کو تھا اور شاید قدرت کو خود بھی یہ منظور تھا اس لیے ان پھوٹے پھوٹے بادشاہوں کے دلوں میں کینہ اور بغض و حسد آگ بھڑکی۔ انھوں نے اپنے آپ کو خود اپنے ہی ہاتھوں ہلاک کر ڈالا۔ بعض نے بعض کے خلاف نعرہ دیا سے مدد و اعانت چاہی۔ یہاں تک کہ طالب اور مطلوب علیہ دونوں کے دونوں کو در پڑ گئے اور اس طرح دنیا میں ذلیل و خوار ہوئے۔“

اس وقت اندلس کے علماء و فقہاء ملک کی اس خطرناک صورت حالات کو ابھی طرح محسوس کرتے رہے تھے۔ اب حکمرانوں اور ارباب حل و عقد کے سامنے دو ہی راستے رہ گئے تھے۔ اول یہ کہ وہ اپنے ہاتھوں اپنی مملکت کو چھوڑ کر ملک بدر ہو جائیں اور عیسائیوں کے لیے راستہ صاف کر دیں۔ دوسرے یہ کہ اندلس سے باہر کے کسی مسلمان طاقت ور حکمران سے مدد طلب کی جائے۔ علماء اور ارباب دانش نے اس دوسرے طریقے کو زیادہ مناسب اور اقرب الی الصواب سمجھا۔ امراء و دولت نے بھی ان کی تائید کی اور ان کی رائے پر صا و کیا۔ چنانچہ ایک سفارت جو قاضی بطلیوس، قاضی غرناطہ، قاضی قرطبہ اور وزیر اشبیلیہ پر مشتمل تھی

امیر الغرب یوسف بن تاشقین کی طرف روانہ کی گئی۔ یوسف اس وقت کے تمام مسلمان حکمرانوں میں سب سے زیادہ طاقت ور اور صاحب جرات دہمت انسان خیال کیا جاتا تھا۔ اس نے ان لوگوں کی آواز پر لبیک کہا اور اندلس کی سرزمین پر جانا اترنا۔ اسی بطل جلیل کی بدولت دوبارہ اسلام اور مسلمانوں کے قدم سپین میں مزید چار سو سال کے لیے جم گئے۔

علمی و ادبی حالات

یہ تو علمی اندلس کی سیاسی پسماندگی کی حالت گیا رہو یہ صدی عیسوی کے آغاز میں۔ لیکن اخطا ط و تنزل اور پستی کے باوجود حرکت علمی و ادبی قوی سے قوی تر ہوتی چلی گئی۔ ایک طرف سلطنت کے ٹکڑے ٹکڑے ہو رہے تھے اور دوسری طرف بزم علم و ادب کی رونق و ن بدن و بالا ہوتی جا رہی تھی۔

”ملوک الطوائف“ بذاتِ خود عظیم القدر علماء و فضلاء میں سے شمار کیے جاتے تھے۔ اُن کے دربار ہر وقت مختلف و نود کے لیے منزل مقصود، سخاوت و فیاضی کے سرچشمے، ارباب حاجت کی امیدوں اور تمنائوں کی قبلہ گماں اور اہل فضل و کمال، ادیبوں اور شاعروں کی آماجگاہ بنے رہتے تھے۔

سید امیر علی کے الفاظ بڑے پر شکوہ اور حقیقت کے آئینہ دار ہیں :

”مالا ٹوٹ گئی اور موتی بکھر گئے، چھوٹے چھوٹے بادشاہوں نے اپنی اپنی آزاد حکومتیں قائم کر لیں۔ اس پر بھی علم و حکمت کا دیا جلتا رہا۔ علوم و فنون پر زوال آنے کی بجائے انھیں اور بھی فروغ اور ترقی حاصل ہوئی۔“

فنون و شہر سے بھرا ہوا یہ دور بھی اندلس کے عربی و اسلامی ادب کے لیے رحمت بے پایاں ثابت ہوا۔ اُس زمانے میں علماء و فضلاء کا قریب سے بھاگ جانا ہی نصیبِ عظمیٰ تھا۔ یہ لوگ مختلف اطراف ملک، دیہات اور شہروں میں پھیل گئے۔ ان کے سینوں میں علم وافر کی نہریں جاری تھیں۔ ان کے علم و فضل کے خزانے لبالب بھرے ہوئے تھے۔ انھوں نے جہاں کہیں بھی بزم علمی موجود پائی اور زرخیز زمین دیکھی، وہیں علم و ادب کے بیج بونہ دیے۔ اس سے بڑے لذیذ اور شیریں ثمرات پیدا ہوئے۔ ان لوگوں کی محنت بار آور ہوئی اور عوامِ علوم ریاضیہ اور فلسفہ کی طرف ٹوٹ پڑے۔ قاضی صاعد الاندلسی اپنی کتاب ”طبقات الامم“ میں لکھتے ہیں :

”جب ملک الطوائف کا زمانہ آیا تو لوگوں نے اُن کتابوں میں جو قریب سے مختلف شہروں اور دیگر اطراف و
جوانب ملک کو منتقل کی گئی تھیں بے شمار مفید اور قابل قدر خزائن مدون پائے۔ ہر صاحب علم کے سینے میں
جتنا کچھ اور جو کچھ علم موجود تھا یکایک باہر اہل پڑا اور علوم قدیمہ کی طلب و جستجو میں دن بدن رغبت بڑھنے لگی۔ الحمد للہ
آج کی حالت اندلس کی گذشتہ حالت اعراض عن العلم سے بدرجہا بہتر ہے۔“

”عصر الملوک“ میں جو کہ مختلف قسم کی سیاسی اور اجتماعی برائیاں اپنے اندر رکھتا تھا سب سے
بڑا کارنامہ یہ ظہور پذیر ہوا کہ عام لوگوں کے اندر بھی غور و فکر، تحقیق و تدبیر، تجسس و تفتیش، اور
طلب و جستجو کی ایک تیز لہر دوڑ گئی۔ ابوالولید الشافعی لکھتا ہے :

”جب یہ اعلیٰ درجے کا نظام سیاسی تازا ہو گیا اور یہ عظیم سلطنت مختلف شہروں اور چھوٹی چھوٹی ریاستوں
میں بٹ گئی تو اس تفریق سلطنت میں بھی ایک بڑی نعمت پوشیدہ تھی۔ یعنی علماء و فضلاء اور ارباب علم و دانش
کا ظہور — علوم و فنون کا بازار گرم ہو گیا۔ لوگ نظم و نثر میں ایک دوسرے سے سبقت لے جانے اور
بازی جیت جانے کی کوششوں میں مشغول ہو گئے۔ اس زمانے میں بادشاہوں اور امراء و رؤساء کے اتنے پرستار
اور عظیم نشان قضاہ کھٹے گئے کہ اگر اس خوبصورت انداز اور شاندار اسلوب میں تار و تار ایک رات کی بھی تعریف و
توصیف کی جاتی تو وہ تاب ناک سورج والے دن سے بھی زیادہ روشن ہو جاتی۔“

ان عظیم المرتبت علماء و فضلہ کی سب سے بڑی صفت اور جذبہ خیر و صلاح یہ تھا کہ ان کی
اکثریت ریاکاری اور ظاہر پسندی سے بڑی متنفر تھی۔ یہ لوگ غلط سلطت و تعریف و تمجید اور بے جا
مدح و ستار کو بڑی ناپسندیدگی کی نگاہوں سے دیکھتے تھے۔ چنانچہ مشہور ہے کہ ”ابو غالب اللخوی“
نے ایک کتاب تصنیف کی۔ ملک دانیہ مجاہد العامری نے اسے ایک ہزار دینار کی پیش کش کی
لیکن شرط یہ لگائی کہ یہ کتاب اُسی دجاہد کے نام سے معنون کر دی جائے۔ ابو غالب اس بات پر
راضی نہ ہوا۔ اُس نے اس گداں قدر عطیے کو یہ کہہ کر ٹھکرا دیا کہ وہ کتاب جسے میں نے عوام اناس
کے فائدہ اور نفع کے لیے لکھا اور اس کی تدوین و تالیف میں اپنی پوری جلد و جہد اور محنت و
کوشش صرف کر دی، اب اسے دوسروں کے نام معنون کر دوں اور صرف اس بات پر فخر کروں
کہ ایک بادشاہ کی چشم کرم مجھ پر آپڑی۔ نہیں میں کبھی ایسا نہیں کر سکتا۔“

جب مجاہد کو اس کی خبر لگی تو یگانے غم و غصہ سے بھر جانے اور لال پیلا ہونے کے اس نے

ابوغالب کی بڑی تعریف کی اور بغیر کوئی شرط لگائے اس انعام کو دگنا کر دیا۔

اس عصر الملوک کی مثال اور نظیر ساری تاریخ اسلامی میں ملتی مشکل ہے جو ہر قسم کے علم و فن کے اعتبار سے سرسبز و شاداب اور درخیز تھا۔ اس مختصر سے پُر اضطراب زمانے میں اتنے زیادہ اعلیٰ پائے کے ادیب اور شاعر پیدا ہوئے جن کا شمار نہیں ہو سکتا۔ اس زمانے میں شعر و شاعری اور بار کی محفلوں اور امراء کے عالیشان محلات کی چار دیواری سے، صناعوں اور عام پیشہ وروں کی دکانوں، کسانوں کے کھیتوں اور محنت مزدوری کرنے والے عام انسانوں کی جھونپڑوں میں پہنچ گئی۔ ان عام اور متوسط درجے کے انسانوں میں سے تقریباً ہر شخص بہترین قسم کی نظم تخلیق کر سکتا تھا۔ فزونی نے بیان کیا ہے:

”اہل شلب سب کے سب شعر کو خوب چاہتے تھے اور اس پر بہت اچھی تنقید کر سکتے تھے۔ اگر تم کسی کھیت میں چلے جاؤ اور وہاں کسان سے باتیں کرو۔ تم اس سے کوئی شعر پوچھو یا شاعری کے متعلق کسی قسم کا سوال کرو تو وہ تمہیں فی البدیہہ اور ارتجالاً ہر موضوع کے بارے میں شری میں جواب دے گا۔“

جنس لطیف بھی اس میدان میں کسی سے پیچھے نہیں رہی۔ اس ضمن میں اکیلا رلاؤہ کا نام لینا ہی کافی ہو گا۔ رلاؤہ دولت بنی عباد کے علم و ادب کی سربراہ تھا۔

اس زمانے میں اگرچہ بسا اوقات ایسا بھی ہوا کہ مختلف عناصر ایک دوسرے کو نیست و نابود کر دینے کے بڑی طرح درپے رہے لیکن یہ دلچسپ رجحان بھی واضح تھا کہ مختلف الفطرت انسانوں اور ثقافتوں میں ہم آہنگی اور ربط پیدا کیا جائے۔ دولت عبادیہ کا اس سلسلے میں مقابلہ نہیں کیا جاسکتا۔ ان کے ہاں اتنے بہترین صاحبان علم و کمال اور اعلیٰ درجے کے شعرا وادبا جمع ہو گئے تھے کہ کہیں اور موجود نہ تھے یہ سب کے سب ————— اصحاب المعانی الدقیقہ والخیال الرقیقہ و الانفاظ العذبتہ ————— تھے۔ ان میں سے عبد الجبار بن حمیس الصقلی، البکر بن زیدون، البکر بن طلباز، عبد الجلیل بن دصبول اور الوزیر البالس، البکر ابن عمار کے نام خاص طور سے قابل ذکر ہیں۔ ان کے آقا و ممدوح امیر المتمدن عبادی کو ہم کبھی نہیں بھولی سکتے۔ جس نے اپنے زمانہ قید و بند کے قصائد اور حزن نینہ نظمیں ہمارے سپرد کیں جو اس کے غمزہ، مضطرب و مایوس دل کی عمیق ترین گہرائیوں سے پھوٹ پھوٹ کر نکلے ہوئی ہیں۔ وہ دل جو کبھی شوق و خضوع اور ضعف و عاجزی سے

متعارف نہیں ہوا۔ جس نے کبھی مصائب و آلام و نیومی کے سامنے گھٹنے نہیں ٹیکے اور اُن سے کسی صورت ہار نہیں مانی۔ وہ کہتا ہے اور کتنی بھی باتیں اس کی زبان سے نکلی ہیں،

قالوا: الخفوع سببا سة فليبد منك لهم خفوع

والذ من طعم الخفوع ع على فنى السم النقيع

ما سرت قط الى القتال - وكان من املى المراجع

خبيد العلى انا منهم والا اصل تتباعد الفروع

انڈس کے ان درباروں اور محلات کے پورے پورے حالات کھنڈا بڑا دشوار ہے۔ مختصر طور پر اتنا کہنا ہی کافی ہے کہ مقتدر اور المؤمن بنو ہود، خود فلسفی علماء تھے۔ المؤمن علوم ریاضیہ میں بھی بڑا ماہر اور قابل تھا۔ اس فن میں اس کی بہت سی تصانیف ہیں۔ وہ فلسفہ نجوم اور حساب کی اشاعت و ترویج کا بڑا دلدادہ اور دھتی تھا۔ بنو ہود کے زیر سایہ بہت سے فلاسفہ مثلاً ابن جبرون اور ابن ماجہ وغیرہ پرورش پا رہے تھے۔ انھیں کے زیر تربیت انطروشی مؤلف "سراج الملوك" نے زندگی بسر کی۔

بنو ذی النون بھی انصار علم و ادب میں سے تھے۔ ان کے دربار میں باکمال، علماء و فضلاء کا ہر وقت ہجوم رہتا تھا۔ مثلاً ابراہیم بن یحیی النقاش المعروف بابن الزرقیال۔ یہ شخص کو اکب نجوم کا بڑا ماہر اور شناسا تھا۔ محمد بن بصال صاحب "کتاب الفلاحہ" و قاش النخوی وغیرہم بھی اسی دربار کے تابندہ و درخشاں ستارے تھے۔

بطلیوس بھی ادب و ثقافت کا ایک بڑا مرکز تھا۔ یہاں بنو اخطس کا دور دورہ تھا۔ مظفر بن اخطس خود بھی ادب و فن کا ماہر تھا۔ اس نے کئی کتابیں تصنیف کیں۔ اس کو ادبیات خصوصاً شعر و شاعری سے اس قدر رغبت اور وابستگی تھی کہ وہ کہا کرتا تھا "جس کے اشعار المبتنی اور المعرکا کے ہم پایہ نہ ہوں وہ خاموش بیٹھا رہے۔" اس زمانے میں بطلیوس علم و ادب اور شعر و انشا کا گہرا تھا اور مظفر فصحاء و بلغار کا کعبہ مقصود۔

"القلائد" میں فتح دین خاقان نے اس کی صفات عالیہ کا تذکرہ کیا ہے۔ اسی دربار میں ابن عبد البر المقرطبی مشہور فقیہ و محدث تھے۔ وزیر ابن عبدون نے بھی اپنے ایک مشہور قصیدے

میں بنو افطس کا ذکر کیا ہے۔ اس قصیدے کا تذکرہ ابن خطیب نے ”اعمال الاعلام“ میں کیا ہے اور اس کی بہت تہریف کی ہے۔ یہ قصیدہ اس اعتبار سے بڑا اہم اور ممتاز ہے کہ اس میں بطور عظمت و عبرت ان بڑے بڑے مصائب و آلام تاریخیہ کا ذکر موجود ہے جو دنیا کی بڑی بڑی شخصیتوں کو پیش آئے اور جن کی وجہ سے اکثر بادشاہوں کے تاج و تخت چھن گئے۔ ان واقعات و حادثات میں انسان کو صبر و تسکین کا سبق دیا گیا ہے کیونکہ جب سے تاریخ کا ظہور ہوا ہے انسانیت انہیں غموں اور انہیں تکلیفوں میں مبتلا چلی آرہی ہے۔

اُس زمانے کے ام العوہم قرطبہ کا سب سے زیادہ قابلِ فخر و مباحات شخص ابن حزم ہے صاعد اللاندلسی اس کے بارے میں لکھتا ہے :

”وہ اہل اندلس میں سب سے زیادہ جامع شخص ہے جو تمام علوم اسلامیہ کا ماہر ہے۔ علم بیان، بلاغت، شعر، سیر و اخبار، اور منطق و فلسفہ میں اس کی معلومات کا دائرہ تمام علماء سے زیادہ وسیع ہے خود اس کے لڑکے بچہ سے بیان کیا کہ میرے پاس اپنے باپ کے ہاتھ کی لکھی ہوئی تقریباً چار سو کتابیں ہیں۔“

ایک یورپین مورخ ابن حزم کے متعلق لکھتا ہے کہ :

”ابن حزم اپنی تصنیف ”الملل والنحل“ کی بدولت یورپ پر کئی صدیوں سے سبقت لے جا چکا ہے۔

کیونکہ تاریخ مذاہب یورپ میں کہیں انیسویں صدی میں جا کر مرتب ہوئی۔“

قرطبہ میں ”ملوک الطوائف“ کے عہد کے شعراء، ادباء اور فضلاء بے شمار تھے۔ وہاں بڑے

بڑے مورخ پیدا ہوئے جن کی علمیت و فنیت ایک مسئلہ امر ہے۔ ان میں سے ابو مروان ابن حیان صاحب ”التاریخ الکبیر“ جو ساٹھ جلدوں میں لکھی گئی ہے۔ بہت مشہور شخص ہے

بلنسیہ اور مرسیہ کے درباروں کا تذکرہ بھی قابلِ ذکر ہے۔ یہاں بنو طہار اور بنو صہاح ہر سر

اقتدار تھے۔ ان کے دربار وزیر ابن عباس، ابن عباد، ابن شہید، ابن اشرف الباجی اور ابو

عبد اللہ بن الحداد کی وجہ سے روشن و تاب ناک تھے۔ بلکہ بنو صہاح کے تقریباً تمام امر ابھی

مشہور شعراء میں شمار کیے جاتے تھے۔ ان کے ہاں کے بہت سے علماء جغرافیہ میں سے ابو الحسن

الغوسی (۴۵۸ھ) کا نام سرفہرست نظر آتا ہے۔

”ملوک الطوائف“ کے عہد حکومت میں شعر و شاعری انتہا کو پہنچ گئی۔ اندلس کے لوگ

اپنے شاعروں کو اپنے لیے باعث فخر و اعزاز سمجھتے تھے۔ وہ کلام اور حالات زندگی جمع کرتے اور انھیں اپنے بیاض میں نقل کر لیتے تاکہ ضائع ہونے سے محفوظ رہ سکیں۔ اس کا اثر یہ ہوا کہ شعراء بھی اپنی اپنی عظمت و شہرت کی خاطر ایک دوسرے کا مقابلہ کرنے لگے۔ اس لیے ان کا ادب نچھر گیا اور اس میں پاکیزگی اور صفائی پیدا ہو گئی۔ ان کے کلام میں لطافت و حلوت اور حسن و نزاکت، ماقبل و مابعد کے زمانوں سے بدرجہ کمال پائی جاتی ہے۔

اشبیلیہ میں معتضد بن عباد نے ایک شاندار محل بنوایا جس میں ہر طبقے کے شاعر جمع ہوتے اور مجالس شعر و ادب قائم ہوتیں۔ اس زمانے میں شوکت علمی و ادبی اتنی عام ہو گئی تھی کہ کوئی فقیہ، کوئی نحوی، کوئی متکلم، کوئی فیلسوف، طبیب، ریاضی دان اور کوئی مورخ و عالم ایسا نہ تھا جو شعر نہ کہتا ہو اور اس کی طرف رغبت نہ رکھتا ہو۔ اس زمانے کی شاعری میں ایک قابل ذکر جدت رونما ہوئی اور وہ ہے تصوف و فلسفہ کے مضامین کی زیادتی۔ اس صنف میں ابن العربی اور ابن سبعین زیادہ مشہور ہوئے۔ اسی عہد میں انخوان الصفا کے رسائل اندلس میں داخل ہوئے۔ اس دور کی شاعری اور حکم و امثالی میں ان رسائل کی بے شمار تبلیغات پائی جاتی ہیں۔ الادب الاندلسی کا مصنف لکھتا ہے کہ بعض لوگوں کا تو یہاں تک کہنا ہے کہ مجرطی الاندلسی ہی ان کا مصنف و مؤلف تھا۔

یہ بزم علم و ادب قائم رہی تا آنکہ عربوں کو سپین سے حکایت ملک بدر کر دیا گیا اور اس ملک میں ان کی تہذیب و تمدن کا آفتاب غروب ہو گیا۔ بقول (Joseff Mouabe)
”یہ خبریں اس بات پر دلالت کرتی ہیں کہ اندلس ہی کے مسلمان ہیں جنہوں نے اس نئی تہذیب و مدنیت کی بنیاد رکھی۔“

- ماخذ: (۱) ابو عبد اللہ الحمیری: روض المعطاء (۲) بیان: تمدن عرب (۳) سکاٹ، ایس۔ پی۔: اجاز اللہ (۴) ابن خلدون: کتاب العبر و دیوان المبتدأ و النجیر (۵) ابن الاثیر: الکافی فی تاریخ (۶) احمد باقر، عبد الحلیل خلیفہ: الادب الاندلسی (۷) محمود مصطفیٰ: الادب العربی و تاریخ (۸) بہیم محمد جمیل: قواخل العربیہ و موابکھا۔ (۹) کامل گیلائی: نظرات فی تاریخ الادب الاندلسی (۱۰) استقام اللہ شہبانی: تاریخ ملت ہسپانیہ (۱۱) المصری: نفح الطیب (۱۲) محمد عظیم، ابو بکر: الدر الخرز (۱۳) ساعد اللہ لسی: طبقات الامم (۱۴) غلب کے حقی: ہسپانیہ دی عرب (۱۵) امیر علی سید (مترجم) ملک